

میں نے کبھی بھی آئی ایس آئی، ایم آئی، کسی دوسری ایجنسی یا اہلکار یا یوسف میمن سے بالواسطہ یا بلاواسطہ رقم وصول نہیں کی، جناب الطاف حسین

لندن۔۔۔ 11، مارچ 2012ء

متحدہ قومی موومنٹ کے قائد جناب الطاف حسین نے کہا ہے کہ انہوں نے کبھی بھی آئی ایس آئی، ایم آئی، کسی دوسری ایجنسی یا اہلکار یا یوسف میمن سے بالواسطہ یا بلاواسطہ رقم وصول نہیں کی اگر یوسف میمن ایڈووکیٹ نے ایجنسیوں یا یونس حبیب سے پیسے لئے ہیں تو انکا احتساب ہونا چاہئے تاکہ پاکستان کے غریب عوام کی دولت کو واپس حاصل کیا جاسکے۔ آئی ایس آئی کے کرنل (ریٹائرڈ) اکبر نے مشہور سٹیٹ ٹی وی چینل ”جیو“ کو دیئے گئے ایک انٹرویو میں واضح طور پر کہا ہے کہ جناب الطاف حسین نے بار بار اصرار کرنے کے باوجود ایجنسیوں سے رقم لینے سے یکسر انکار کر دیا تھا اس بات کی مزید تصدیق یوسف میمن کے جیو ٹی وی کو دیئے گئے انٹرویو سے بھی ہوتی ہے جس میں انہوں نے جناب الطاف حسین یا کسی اور فرد کو رقم دینے سے انکار کیا ہے۔ جناب الطاف حسین کے دوٹوک اور واضح موقف کہ انہوں نے ایجنسیوں سے بالواسطہ یا بلاواسطہ رقم نہیں لی سچائی ثابت ہوگئی ہے۔ آئی ایس آئی کے سابق افسر کرنل اکبر اور یوسف میمن ایڈووکیٹ کے انٹرویوز اب مستقبل طور پر جیو کے ریکارڈ کا حصہ بن گئے ہیں۔ جناب الطاف حسین نے اپنے بیان کے ساتھ ساتھ سپریم کورٹ کی توجہ اس امر کی طرف مبذول کرائی ہے کہ اپنے اختیارات کا ناجائز استعمال کرتے ہوئے کرنل اکبر اور یوسف میمن ایڈووکیٹ کے بیانات کی روشنی میں مزید انکوائری کروائی جائے۔ جناب الطاف حسین نے اس امر پر اطمینان ظاہر کیا کہ کرنل اکبر اور یوسف میمن ایڈووکیٹ دونوں بقید حیات ہیں اس لیے اگر عدالت عظمیٰ کے پیش نظر کوئی ابہام ہے تو ان دونوں حضرات کے بیانات ریکارڈ کروانے میں کوئی رکاوٹ نہیں ہے۔

پشاور کے نواحی علاقے بڈھ بیر میں ہونے والی نماز جنازہ کے اجتماع میں بم دھماکے پر جناب الطاف حسین کا اظہار مذمت

لندن۔۔۔ 11، مارچ 2012ء

متحدہ قومی موومنٹ کے قائد جناب الطاف حسین نے پشاور کے علاقے بڈھ بیر میں ہونے والی نماز جنازہ کے اجتماع میں بم دھماکے کی سخت ترین الفاظ میں مذمت کی ہے اور دھماکے کے نتیجے میں متعدد نمازیوں کی شہادت اور زخمی ہونے پر گہرے دکھ اور فوس کا اظہار کیا ہے۔ ایک بیان میں انہوں نے کہا کہ بم دھماکے، دہشت گردی اور قتل و غارتگری میں ملوث دہشت گرد ملک کی سلیمیت اور استحکام کے خلاف کام کر رہے ہیں اور اس میں ملوث سفاک دہشت گرد کسی بھی قسم کی رعایت کے مستحق نہیں ہیں۔ انہوں نے کہا کہ نماز جنازہ کے اجتماع میں بم دھماکا کر کے نمازیوں کو شہید و زخمی کرنے کا فعل کسی طور بھی اسلامی نہیں ہے اور نہ ہی اسلام اس کی اجازت دیتا ہے اور اس میں جو درندہ صفت دہشت گرد ملوث ہیں وہ امن و آشتی کے مذہب دین اسلام کا چہرہ مسخ کر رہے ہیں جس کی جتنی بھی مذمت کی جائے وہ کم ہے۔ انہوں نے بم دھماکے میں شہید ہونے والے نمازیوں کے لواحقین سے دلی تعزیت و ہمدردی کا اظہار کرتے ہوئے ان کے بلند درجات اور زخمیوں کی جلد و مکمل صحت یابی کیلئے دعا بھی کی۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ پشاور کے علاقے بڈھ بیر میں بم دھماکے کا سختی سے نوٹس لیا جائے اور اس میں ملوث ملزمان کو گرفتار کر کے عبرتناک سزا دی جائے۔

مخیر حضرات اور عوام 18 مارچ کو حیدرآباد شہر میں ہونے والے ایم کیو ایم کے یوم تاسیس کے مرکزی اجتماع کیلئے

اپنے عطیات زیادہ سے زیادہ تعداد میں جمع کرائیں، جناب الطاف حسین

لندن۔۔۔ 11، مارچ 2012ء

متحدہ قومی موومنٹ کے قائد جناب الطاف حسین نے مخیر حضرات اور عوام سے اپیل کی ہے کہ وہ 18 مارچ کو حیدرآباد شہر میں ہونے والے ایم کیو ایم کے ”یوم تاسیس“ کے مرکزی اجتماع کی تیاریوں اور انتظامات کیلئے زیادہ سے زیادہ تعداد میں اپنے عطیات جمع کرائیں۔ یہ عطیات مخیر حضرات ایم کیو ایم کے دفتر نائن زیرو عزیز آباد کے استقبالیہ کے علاوہ مسلم کمرشل بینک و انٹرنیٹ بینک برانچ نواز کورٹ فیڈرل بی ایریا کے اکاؤنٹ نمبر 03988308000863 اور کوڈ نمبر 0073 پر بھی جمع کرا سکتے ہیں۔ اپنے ایک بیان میں جناب الطاف حسین نے کہا کہ ایم کیو ایم غریب و متوسط طبقے کی نمائندہ جماعت ہے اور اس کے تمام اخراجات مخیر حضرات اور عوام کے بھرپور تعاون سے ہی پورے کئے جاتے ہیں۔ انہوں نے کہا کہ مخیر حضرات اور عوام کے عطیات اور تعاون سے ہی ایم کیو ایم ملک بھر میں اپنی سیاسی، سماجی اور فلاحی سرگرمیاں انجام دے رہی ہے اور ایم کیو ایم کی ملک گیر سطح پر مقبولیت اور پذیرائی میں مخیر حضرات اور عوام کا بھرپور تعاون نظر انداز نہیں کیا جاسکتا۔ انہوں نے کہا کہ حیدرآباد میں ہونے والا ایم کیو ایم کے یوم تاسیس کا مرکزی اجتماع

کامیابیوں کے ریکارڈ توڑ دے گا اور سندھ دھرتی سے دیہی اور شہری کی تفریق کا خاتمہ کر کے پیار، محبت، امن اور بھائی چارے کا پیغام لائے گا۔ انہوں نے کہا کہ ایم کیو ایم کی حق پرستانہ جدوجہد کے باعث تمام قومیتوں اور مذاہب کے افراد ایم کیو ایم پر اپنے جس اعتماد کا اظہار کر رہے ہیں وہ ملک میں آنے والے غریب و متوسط طبقے کیلئے خوش آئند ہے۔ جناب الطاف حسین نے مختصر حضرات، صنعتکاروں، تاجروں، کاروباری افراد اور عوام سے ایک مرتبہ پھر پرزور اپیل کی کہ وہ 18 مارچ کو حیدرآباد شہر میں ہونے والے ایم کیو ایم کے یوم تاسیس کے مرکزی اجتماع کے لئے بھرپور تعاون کریں اور حسب توفیق و رضا اپنے عطیات زیادہ سے زیادہ تعداد میں جمع کرائیں۔

پاکستان آبزور کے ایڈیٹر اینڈ انچیف زاہد ملک کی محترمہ نسرین جلیل اور کنور خالد یونس سے ملاقات

کراچی:۔۔۔ 11، مارچ 2012ء

پاکستان آبزور کے ایڈیٹر اینڈ انچیف زاہد ملک نے قائد تحریک جناب الطاف حسین کی رہائش گاہ پر ایم کیو ایم کی رابطہ کمیٹی کی ڈپٹی کنوینر و حق پرست سینیٹر نسرین جلیل اور رکن رابطہ کمیٹی کنور خالد یونس سے ملاقات کی۔ ملاقات میں ملک کی مجموعی سیاسی، سماجی، اقتصادی اور معاشی صورتحال کے علاوہ باہمی دلچسپی کے مختلف امور پر تبادلہ خیال کیا گیا۔ اس موقع پر ایم کیو ایم مرکزی شعبہ اطلاعات کے ارکان امین الحق اور ناصر جمال بھی موجود تھے۔ محترمہ نسرین جلیل نے زاہد ملک کو قائد تحریک جناب الطاف حسین کی زندگی پر مبنی کتاب MY LIFE'S JOURENY بھی پیش کی۔

سپریم کورٹ بار کے نومنتخب جنرل سیکریٹری اسلم زار کی رابطہ کمیٹی کے ارکان سے ملاقات

کامیابی پر جناب الطاف حسین کا خصوصی شکریہ ادا کیا

کراچی:۔۔۔ 11، مارچ 2012ء

سپریم کورٹ بار کے نومنتخب جنرل سیکریٹری اسلم زار نے گزشتہ روز خورشید بیگم سیکریٹریٹ عزیز آباد میں رابطہ کمیٹی کے ارکان شاہد لطیف اور کنور نوید جمیل سے ملاقات کی۔ ملاقات میں اسلم زار نے سپریم کورٹ میں اپنی کامیابی پر قائد تحریک جناب الطاف حسین کا خصوصی شکریہ ادا کیا اور سپریم کورٹ بار کے مختلف مسائل اور ملک کی موجودہ صورتحال پر تبادلہ خیال کیا۔ اس موقع پر متحدہ لائرنز فورم اور لیگل ایڈ کمیٹی کے انچارج و اراکین سینٹرل کمیٹی بھی موجود تھے۔

ایم کیو ایم فیصل آباد زون کے زیر اہتمام جناب الطاف حسین پر پیسے لینے کا غلط الزام جھوٹا ثابت ہونے

کی خوشی میں جشن منایا گیا، مٹھائی تقسیم کی گئی اور بھنگڑے ڈالے گئے

فیصل آباد:۔۔۔ 11، مارچ 2012ء

متحدہ قومی موومنٹ فیصل آباد زون کے زیر اہتمام قائد تحریک جناب الطاف حسین پر پیسے لینے کا غلط الزام جھوٹا ثابت ہونے پر جشن منایا گیا اور مٹھائی تقسیم کی گئی۔ اس سلسلے میں فیصل آباد ڈسٹرکٹ آفس میں ذمہ داران و کارکنان نے کثیر تعداد میں جمع ہو کر خوشی میں بھنگڑے ڈالے اور ایم کیو ایم اور جناب الطاف حسین کے حق میں فلک شگاف نعرے لگائے۔ جشن کے اجتماع سے خطاب کرتے ہوئے ایم کیو ایم صوبائی تنظیمی کمیٹی کے ارکان فیض اللہ اور شاہد بشیر نے کہا کہ کرنل (ر) اکبر خان کا وضاحتی بیان جناب الطاف حسین پر جھوٹے اور بے بنیاد الزامات عائد کرنے والوں کے منہ پر طمانچہ ہے۔ انہوں نے کہا کہ قائد تحریک جناب الطاف حسین ملک کے واحد لیڈر ہیں جنہوں نے اپنے اور اپنے خاندان کیلئے مفادات کی سیاست نہیں کی بلکہ ہمیشہ ملک کے اجتماعی مفاد اور استحکام کیلئے کارہائے نمایاں انجام دیئے ہیں۔ انہوں نے کہا کہ جناب الطاف حسین کے پاک دامن ہونے کی گواہی اور وضاحتیں پہلے بھی رقم تقسیم کرنے والے افراد دے چکے ہیں اور اب بھی جو افراد جناب الطاف حسین کے کردار پر غلط الزامات عائد کر رہے ہیں وہ دراصل اپنے مفادات کا کھیل کھیل رہے ہیں۔ اس موقع پر ایم کیو ایم فیصل آباد ڈسٹرکٹ انچارج مرزا ذوالفقار، اراکین ڈسٹرکٹ کمیٹی، ٹاؤن انچارج اور اراکین ٹاؤن کمیٹی بھی موجود تھے۔

پاکستانی فلم وٹی وی کی معروف اداکارہ طاہرہ واسطی کے انتقال پر جناب الطاف حسین کا اظہارِ افسوس

لندن۔۔۔ 11 مارچ 2012ء

متحدہ قومی موومنٹ کے قائد جناب الطاف حسین نے پاکستانی فلم وٹی وی کی معروف اداکارہ طاہرہ واسطی کے انتقال پر گہرے رنج و غم کا اظہار کیا ہے، ایک بیان میں جناب الطاف حسین نے مرحومہ کے تمام سوگواروں اور احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں، جناب الطاف حسین نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین)

جناب الطاف حسین ہی واحد سیاست دان ہیں جنہوں نے نوٹوں سے بھرے بریف کیس لینے سے صاف انکار کر دیا تھا، ایم کیو ایم امریکہ

مہران بینک اسکینڈل میں ایم کیو ایم کی سچائی ثابت ہونے پر ایم کیو ایم امریکہ کی کارکنان، ہمدردگان اور حق پرست عوام کو مبارکباد

واشنگٹن ڈی سی:۔۔۔ 11 مارچ، 2012ء

ایم کیو ایم امریکہ کے سینٹرل آرگنائزرجنرل، جوائنٹ سینٹرل آرگنائزرجنرل اور نڈیم صدیقی، سینٹرل آرگنائزنگ کمیٹی کے اراکین اور ایم کیو ایم امریکہ کے انچارجز نے مہران بینک اسکینڈل میں جناب الطاف حسین کو ملوث کرنے کی گھناؤنی سازشوں کے بے نقاب ہونے اور ایم کیو ایم کے موقف کی سچائی ثابت ہونے پر امریکہ سمیت دنیا بھر میں ایم کیو ایم کے کارکنان، ہمدردگان اور حق پرست عوام کو دل کی گہرائیوں سے مبارکباد پیش کی ہے اور اسے حق اور سچ کی عظیم فتح قرار دیا ہے۔ اپنے ایک مشترکہ بیان میں انہوں نے کہا کہ ISI کے سابق سربراہ جنرل (ریٹائرڈ) اسد درانی پہلے ہی سپریم کورٹ میں داخل کئے گئے اپنے حلفیہ بیان میں کہہ چکے ہیں کہ صرف جناب الطاف حسین ہی واحد سیاست دان ہیں جنہوں نے نوٹوں سے بھرے بریف کیس لینے سے صاف انکار کر دیا تھا۔ انہوں نے کہا کہ آج مہران بینک اسکینڈل کے مرکزی کرداروں یونس حبیب اور کرنل (ریٹائرڈ) اکبر کے انکشافات نے ثابت کر دیا کہ ایم کیو ایم کے قائد جناب الطاف حسین ہی پاکستان کے واحد سیاست دان ہیں جنہوں نے اپنے ظرف و ضمیر اور اصولوں کا سودا کرنے اور بکنے اور جھکنے سے صاف انکار کر دیا تھا۔ انہوں نے مزید کہا کہ پاکستان کے کرپٹ سیاسی نظام میں جہاں محض قومی اور صوبائی اسمبلیوں کے امیدوار ہی نہیں بلکہ پوری سیاسی جماعتیں اور ان کے لیڈران بک جاتے ہیں وہاں بڑی سے بڑی سرکاری ایجنسیاں بھی ایم کیو ایم کو خریدنے کا تصور تک نہیں کر سکتیں۔ انہوں نے کہا کہ پاکستان کے فرسودہ اور گلے سڑے سیاسی نظام میں ایم کیو ایم جیسی غریب اور متوسط طبقے کی نمائندہ جماعت کی بقا اور ترقی کسی معجزے سے کم نہیں جس کا سارا کریڈٹ جناب الطاف حسین کی باکردار، ایماندار اور دیانت دار قیادت کو جاتا ہے۔ آخر میں انہوں نے مطالبہ کیا کہ مکمل سچ دنیا کے سامنے آجانے کے بعد اب ایم کیو ایم اور اس کی قیادت کے خلاف زہریلا پروپیگنڈا کرنے والے سازشی عناصر قوم سے معافی مانگیں۔

متحدہ سوشل فورم کے وفد کی نامور کرکٹر جاوید میانداد کی والدہ کے سوگم میں شرکت،

جناب الطاف حسین کی جانب سے مرحومہ کے انتقال پر سوگوار اہل خانہ سے دلی تعزیت و ہمدردی کا اظہار

کراچی:۔۔۔ 11 مارچ 2012ء

ملک کے نامور کرکٹر جاوید میانداد کی والدہ کا سوگم گزشتہ روز مرحومہ کی رہائش گاہ پر منعقد ہوا جس میں مرحومہ کے ایصالِ ثواب کیلئے قرآن خوانی، فاتحہ خوانی اور محفلِ نعت کا اجتماع منعقد ہوا جس میں متحدہ سوشل فورم کے جوائنٹ انچارجز غازی صلاح الدین اور احمد سلیم صدیقی و اراکین نے شرکت کی، وفد نے مرحومہ کے انتقال پر قائد تحریک جناب الطاف حسین کی جانب سے جاوید میانداد سمیت دیگر اہل خانہ سے دلی تعزیت و ہمدردی کا اظہار بھی کیا۔ بعد ازاں انہوں نے مرحومہ کی مغفرت اور درجات کی بلندی کیلئے دعا بھی کی۔

ایم کیو ایم کے کارکنان کے انتقال پر جناب الطاف حسین کا اظہارِ افسوس

لندن:۔۔۔ 11 مارچ، 2012ء

متحدہ قومی موومنٹ کے قائد جناب الطاف حسین نے ایم کیو ایم گلشن اقبال سیکٹر یونٹ C-66 بلڈرز ونگ کے کارکن سید محمد خالد اور ایم کیو ایم شاہ فیصل سیکٹر یونٹ 105 کے کارکن اطہر علی کے انتقال پر گہرے رنج و غم کا اظہار کیا ہے۔ ایک بیان میں جناب الطاف حسین نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو اپنی جوارِ رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 11 مارچ، 2012ء

متحدہ قومی موومنٹ کی رابطہ کمیٹی نے ایم کیو ایم گلشن اقبال سیکٹر یونٹ C-66 ایبلڈ زوننگ کے کارکن سید محمد خالد، شاہ فیصل سیکٹر یونٹ 105 کے کارکن اطہر علی، صوبائی تنظیمی کمیٹی پنجاب کے جوائنٹ انچارج محمد رفیق کی ہمیشہ سعیدان بیگم، نواب شاہ زونل کمیٹی کے رکن ظہیر احمد مغل کی والدہ محترمہ کلثوم بیگم، فیڈرل بی ایریا سیکٹر یونٹ 145 کے کارکن نواب حیدرک ازوجہ محترمہ شہناز خاتون، ناظم آباد گلہار سیکٹر یونٹ 168 کے کارکن ثکیل احمد کی والدہ محترمہ محراب النساء بیگم، لائسنز ایریا سیکٹر یونٹ 197 کے کارکن محمد آصف کی والدہ محترمہ حُسن بیگم، پاک کالونی سیکٹر یونٹ 186 کے کارکن تنویر احمد کے والد شہیر احمد، لائڈھی سیکٹر یونٹ 81 کے کارکن فرحان خان کے بھائی کامران خان، صوبائی تنظیمی کمیٹی گلگت بلتستان کے رکن حسن عالم کے بڑے بھائی محمد فاروق احمد، فیصل آباد زون تحصیل جناح ٹاؤن کے کارکن مرزا عبدالمنان بیگ کے والد حاجی محمد اسلم اور ایم کیو ایم کراچی مضافاتی آرگنائزنگ کمیٹی بن قاسم سیکٹر یونٹ گھگھر 1 کے شہید کارکن علی افضل کے چھوٹے بھائی علی افضل کے انتقال پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

اے پی ایم ایس او کے تحت حیدرآباد میں ایم کیو ایم کے 28 ویں یوم تاسیس کے سلسلے میں ”بشنِ طلوعِ صبحِ نو“، محفلِ مشاعرے کا اہتمام کیا گیا

معروف شاعر مظفر علی خلش کے زیرِ صدارت حسرت موہانی لائبریری ہوم اسٹیڈ ہال چاڑی کے لان میں منعقدہ مشاعرے میں

ملکی و بین الصوبائی شہرت یافتہ معروف شعرا کرام نے اپنے کلام پیش کیے

مشاعرے میں رکن رابطہ کمیٹی قاسم علی رضا، رکن قومی اسمبلی حیدر عباس رضوی، صوبائی وزراء رؤف صدیقی اور عبدالحمید کی شرکت

حیدرآباد۔۔۔ 11 مارچ، 2012ء

آل پاکستان متحدہ اسٹوڈنٹس آرگنائزیشن کے تحت ایم کیو ایم کے 28 ویں یوم تاسیس کے موقع پر سندھ کے تاریخی شہر حیدرآباد میں پروقار ”بشنِ طلوعِ صبحِ نو“ مشاعرے کا اہتمام کیا گیا۔ حیدرآباد کے معروف شاعر مظفر علی خلش کے زیرِ صدارت حسرت موہانی لائبریری ہوم اسٹیڈ ہال چاڑی کے لان میں منعقدہ اس مشاعرے میں ملکی و بین الصوبائی شہرت یافتہ معروف شعراء خواجہ رفیق انجم، عارف شفیق، سرور جاوید، گلنار آفرین، مقبول شارب، میر احمد نوید، ریحان بارسا، رعنا ناہید رعنا، پروین حیدر، حامد علی سید، عظیم احمد راہی، حیدر حسین جلیسی، خورشید اقبال حیدر، یعقوب خاور، مرزا عاصی اختر، شاہدہ اسرار کنول، عبدالجبار اثر، نسیم نازش، سجاد ہاشمی، عبدالکلیم ناصف، وسیم ساغر، رفیق ساغر، غیور محمد غیور، مجدد سرہندی، نوید سروش، صفدر علی خان، ضیاء شاہد، آذرا عجاز، سلیم عکاس، ناصر انجم، جاوید خان جاوید، عمار اقبال، الیاس کامل، محبت فاطمی، نجمہ کبیر، سید اختر رضا، شاکر جمال، شاہد انجم، ڈاکٹر حبیب الرحمن اور دیگر نے اپنے معروف کلام پیش کیے اور شرکاء سے خوب داد و وصول کی جبکہ نظامت کے فرائض فیروز برہان پوری اور ڈاکٹر مسرور احمد زئی نے انجام دیے۔ محفلِ مشاعرے میں متحدہ قومی موومنٹ کی رابطہ کمیٹی کے رکن قاسم علی رضا، متحدہ قومی موومنٹ کے ڈپٹی پارلیمانی لیڈر برائے قومی اسمبلی حیدر عباس رضوی، صوبائی وزراء رؤف صدیقی، عبدالحمید، اے پی ایم ایس او کے چیئرمین عبدالوہاب، وائس چیئرمین راحیل احمد سیکریٹری جنرل توصیف اعجاز، جوائنٹ سیکریٹری عادل خان، سیکریٹری نشر و اشاعت، شبیر علی بابر، حق پرست اراکین قومی و صوبائی اسمبلی صلاح الدین، طیب حسین، سید وسیم حسین، اکرم عادل چیئرمین ثانوی و اعلیٰ ثانوی تعلیمی بورڈ حیدرآباد عبدالعظیم خانزادہ، سندھ ٹیچرز فورم کے رکن پروفیسر رمضان آرائیں، مختلف کالجوں کے پرنسپلز و اساتذہ کرام، طلبہ و طالبات اور معززین شہر کی بڑی تعداد نے شرکت کی۔ دریں اثناء محفلِ مشاعرے سے خطاب کرتے ہوئے رکن رابطہ کمیٹی قاسم علی رضا نے کہا کہ حیدرآباد شہر قائد تحریک جناب الطاف حسین کا گھر ہے اور یہی وجہ ہے قائد تحریک حیدرآباد کے عوام کے لیے والہانہ محبت رکھتے ہیں۔ انھوں نے کہا کہ قائد تحریک کی خصوصی ہدایات پر عمل کرتے ہوئے اے پی ایم ایس او نے جو اس پروقار محفلِ مشاعرے کا انعقاد کیا ہے وہ یقیناً لائق تحسین ہے کہ اے پی ایم ایس او نے نصابی و ہم نصابی اور ادبی سرگرمیوں کو فروغ دیتے ہوئے اپنی روایات کو زندہ رکھا ہوا ہے۔ بعد ازاں صدرِ مشاعرہ مظفر علی خلش، رابطہ کمیٹی، مرکزی کابینہ اے پی ایم ایس او، حیدرآباد زون، حیدرآباد سیکٹر، ناظمین مشاعرہ اور تمام شعراء کرام کو سندھ کا تاریخی تختہ اجرک، حیدرآباد کی مشہور بڑی اور پھولوں کے گلہستے اور شیلڈز بھی پیش کی گئیں۔

اللہ تعالیٰ کا شکر ہے کہ متحدہ اور قائد تحریک الطاف حسین کی حق پرستی ایک باپھر کھل کر عیاں ہو گئی، حیدر عباس رضوی
اے پی ایم ایس او کے تحت ایم کیو ایم کے اٹھائیسویں یوم تاسیس کے سلسلے میں حیدرآباد میں ”جشن طلوع صبح نو“ مشاعرے کے موقع پر

میڈیا سے بات چیت

حیدرآباد۔۔۔ 11 مارچ 2012

متحدہ قومی موومنٹ کے قومی اسمبلی میں ڈپٹی پارلیمانی لیڈر حیدر عباس رضوی نے کہا ہے کہ مہران بینک اسکینڈل کیس میں متحدہ کو فریق بننے کی سر دست ضرورت نہیں ہے، اس اسکینڈل کے پردہ نشینوں کے چہرے سے پردہ اٹھ گیا ہے۔ ان خیالات کا اظہار انھوں نے متحدہ قومی موومنٹ کے اٹھائیسویں یوم تاسیس کے سلسلے میں حیدرآباد میں آل پاکستان متحدہ اسٹوڈنٹس آرگنائزیشن کے تحت ہونے والے ”جشن طلوع صبح نو“ مشاعرے کے موقع پر میڈیا سے بات چیت کرتے ہوئے کیا۔ حیدر عباس رضوی نے کہا کہ مہران بینک اسکینڈل کے مرکزی کردار اور سابق فوجی عہدیداروں نے متحدہ اور اس کے قائد الطاف حسین پر رقم لینے کے لگائے الزامات کی تردید کر دی ہے کہ بار بار رقم لینے کی پیشکش کرنے کے باوجود قائد تحریک الطاف حسین نے اسے ہر بار ٹھکرا دیا، اللہ تعالیٰ کا شکر ہے کہ متحدہ اور قائد تحریک الطاف حسین کی حق پرستی ایک باپھر کھل کر عیاں ہو گئی۔ اسی طرح مردان اور دیگر مقامات پر جہاں ضمنی الیکشن میں نام نہاد جمہوریت پسندوں نے خواتین کو ووٹ ڈالنے سے روکا وہ آئین و قانون کی توہین ہے، ہمارا مطالبہ ہے کہ ضمنی الیکشن کے دوران جہاں جہاں خواتین کو ووٹ ڈالنے سے روکا گیا اور سینیٹ کی جن نشستوں پر ووٹوں کی خرید و فروخت ہوئی، ان نشستوں کے انتخابات کو کالعدم قرار دیا جائے۔ ان کا کہنا تھا کہ بلوچستان کے معاملے پر آل پارٹیز کانفرنس کرنے کا وقت گزر گیا اور اگر بلوچستان کو پاکستان سے جڑا رکھنا ہے تو پھر بولڈ فیصلے کرنے ہوں گے اور بلوچستان کے حقیقی وارثوں سے رابطہ کر کے انہیں مذاکرات کی ٹیبل پر لانا ہوگا۔ انھوں نے کہا کہ متحدہ کسی صورت سندھ کی تقسیم نہ پہلے چاہتی تھی اور نہ اب چاہتی ہے، ہم نے سندھ اسمبلی میں اس قسم کی سازشیں کرنے والوں کی مذمت کی لیکن حکومت کو شہری علاقوں میں نوجوانوں میں احساس محرومی کو دور کرنے کیلئے ٹھوس اور مضبوط اقدامات کرنے پڑیں گے تھی جبکہ متحدہ تین روز کے نوٹس پر الیکشن لڑنے کے تیار ہے۔ انھوں نے کہا کہ پاکستان کا مرکز نقل کراچی ہے جو کہ ستر فیصد ریونیو دیتا ہے اور پاکستان کا معاشی حب ہے کراچی کے خلاف سازش دراصل پاکستان کے خلاف سازش ہے۔

